

B'ITZ TETZ TIIXH

1. **TIIXH U KUB'AALE' S-AMLIKA'**
TE LOAMOS, OH DIOS/HVC 4
2. **XO'N AXHE' SQE KUB'AAL TIIXH**
A NUESTRO PADRE DIOS/HVC 7
3. **TI' U KUB'AAL TIIXHE'**
¡CUAN GRANDE ES EL!/HVC 15
4. **AXH KUB'AAL TIIXH**
NOCHE DE PAZ/HVC 38
5. **VA'L KUCHIIB'E' TI' U KUB'AALE'**
VIENE OTRA VEZ/HVC 74
6. **ACHVEB'AL CHIT IB'ITZ UNQ'A**
ANGELE'
LA PALABRA DE DIOS
7. **NI TAL VIYOL U TIIXH**
YO SOLO ESPERO ESE DIA/HVC 77
8. **A' KUXH NUNTX'EB' VE'T U Q'IE'**
DULCE ORACION/HVC 120
9. **KUNACHTAJ TIIXH**
CRISTO, FIEL TE QUIERO SER/HVC 140
10. **CRISTO, JIK KOJ CHIT LA UNNIMA**
AXH
DULCE COMUNION/HVC 161
11. **CHIB'EB'AL K'ULIIB'**
¡OH CUAN DULCE/HVC 169
12. **MAS B'A'N LA KUNIMA U CRISTO**
LA MAÑANA GLORIOSA/HVC 218
13. **A' CHIT ACHVEB'ALE' LA IB'AN**
VE'TE'
OH, CANTADMELAS OTRA VEZ/HVC 229
14. **¡KUB'ITZATAJ, KUB'ITZATAJ!**
SALVADOR, A TI ME RINDO/HVC 236
15. **LA UNJATXO'K VIB' TE U Q'ALPUN**
VETZ
DIA FELIZ/HVC 237
16. **AS VA'L ICHIIB' U VAANXELAL**
ANHELO TRABAJAR POR EL SEÑOR/HVC
259
17. **NI SA' VAAMA LA AQ'ONVU IN**
POR FE EN JESÚS EL SALVADOR/HVC 285
18. **LA CHIT Q'ALPU O' VTZ U KUPAAV**
TODO AQUEL QUE OYE/HVC 296
19. **JANK'AL UXCHIL LA AB'IN VIYOL**
U CRISTOE'
¿HAS HALLADO EN CRISTO?/HVC 297
20. **¿MA KAT ALEJLU U TIIXHE'?**
ME HIRIO EL PECADO/HVC 299
21. **KAT ICH'O'NSA IN VUNPAAVE'**
PECADOR, VEN A CRISTO JESÚS/HVC 318

22. **EX AAPAAV SI'UNAJ K'ATZ U**
CRISTOE'
VEN A CRISTO/HVC 321
23. **SI'UNAJ S-OORAK'ATZ U CRISTOE'**
A JESUCRISTO VEN SIN TARDAR/HVC 323
24. **SI'UNAJ S-OORA CHEEL**
CRISTO ME AMA/HVC 328
25. **XO'N IN TE U CRISTO**
CON GRAN GOZO Y PLACER/HVC 236
26. **VA'L ICHIIB' U QAANXELAL**
DIOS OS GUARDE/HVC 338
27. **A' U TIIXHE' LA KOLON AXH**
DIOS OS GUARDE
28. **CHEEL LA UCH ETULE'**
HOY ES TIEMPO DE VENIR
29. **PAP TA'N AXHE', AXH NIMLA**
TIIXH
BARTIMEO
30. **AK'NAL VE'T U VAANXELAL**
MI NUEVO CORAZON
31. **NOOSA IN**
LLENNAME
32. **UMA'L U Q'II UVA' YE' KUXH**
NACHEL SQE
DIA DE VICTORIA Y GOZO CELESTIA/HVC
83
33. **SI'U PAP, LOCH VE'T IN SCHEEL**
TE NECESITO YA/HVC 100
34. **ASOJ LA KU K'ULVATZI K'AXK'O**
EN JESUCRISTO, FUENTE DE PAZ/HVC 170
35. **AXH CRISTO, XO'N VE'T AXH SVE**
OH CRISTO, YO TE AMO/HVC 113
36. **AT VE'T IN TU VIQ'AB' U CRISTOE'**
A LOS PIES DE JESUCRISTO/HVC 145
37. **EQ'O B'EY SKUVATZ JESÚS**
GUIAME, OH SALVADOR/HVC 188
38. **¿KO'NAJ KUXE'ATAJ QIB'**
¡FIRMES Y ADELANTE!/HVC 200
39. **TU U ATINB'AL UVA' ATKAT U**
CRISTO
EN LA MANSION DO CRISTO ESTA/HVC 212
40. **TUL UVA' LA TAL U ARCANGELE'**
CUANDO ANUNCIE EL ARCANGEL/HVC 214
41. **ATIK UNQ'A XEENTXOE'**
PASTORES CERCA DE BELEN/HVC 39
42. **¡LA AQ'ONVU EX!**
TRABAJAD, TRABAJAD/HVC 261
43. **VATZ UMA'L U CRUZ**
JUNTO A LA CRUZ/HVC 284

B'ITZ
TETZ TIIXH TIYOLB'AL NAAB'A'
CANTOS A DIOS EN IDIOMA IXIL DE NEBAJ

1. TIIXH U KUB'AALE' S-AMLIKA'
LA DOXOLOGIA

Tiixh u Kub'aale' s-amlika',
u Jesucristo u Q'alpun qetz,
u aq'ol ku' tzan tetz kuyak'il
ni qoksa iq'ii skukajayil.

Amén.

2. XO'N AXHE' SQE KUB'AAL TIIXH TE LO AMOS, OH DIOS7HVC 4

Xo'n axhe' sqe Kub'aal Tiixh
aya'l chit ve't kuk'u'l,
tan kat aq' sotzb'al kupaav ta'n u Cristoe'

koro

¡Kub'aal Tiixh! See' nu kuchiib'kat,
mas chit b'a'n axh Pap sqe.
¡Kub'aal Tiixh! Nu kunach ve't axh
mas chit b'a'n axhe' sqe.

Xo'n axhe' sqe Jesús.
Tan kat aaq' qokeb'al
tu u kutiichajile' uva' ye'l imoxtel.

Ni qoksa aq'ii scheel,
axh Tiixhla Espíritu,
tan nanoosa o' ta'n b'a'nil as tuk' vayak'il.

Jololtaj o' sti',
ti' toksal iq'ii u Tiixhe'.
Ta'n Aake' u lochol qetze', as eq'on qetz.

3. TI' U KUB'AAL TIIXHE' A NUESTRO PADRE DIOS/HVC 7

Ti' u Kub'aal Tiixhe',
la qaq' je' u tuul kuvi', tan at iq'ii skuvatz.
Tan xo'n ve't o'e' ste,
kat kam vik'aoole' sqi',
kat isotzsa Aak kupaav
¡nim iq'ii Aak skuvatz!

A' u sotzsan tetz kupaav, la kub'itza
ve't Aak scheel, u Jesúse'.
Kat el ve't vikajale',
Ti' itx'aat u qaanelal,
Ti' ik'uchat o' te u Tiixh.
¡Nim iq'ii Aak skuvatz!

Axh Tiixhla Espiritu,
ni qaq' je' u tuul kuvi', ti' qoksat aq'ii.
Tan tuk' chit acha've',
Nak'uch u b'a'ne sqe,
Tan u Kub'aal Jesús.
¡Nim aq'ii skuvatz!

Va'l mox kuchiib' ve'te',
b'itzojtaj ve't o' scheel, ti' u Kub'aale.
U kub'aal Tiixhe'
uve' ye'l iya'teb'al.
B'itzoj ve't o' sb'enameen,
Ti' u Kub'aal Tiixhe'.

4. AXH KUB'AAL TIIXH

¡CUAN GRANDE ES EL!/HVC 15

Axh kub'aal Tiixh,
tul kat vil unq'a cheesa'me',
tuk u amlika'e' tuk' unq'a tx'umile'.
Tul kat vab'i uva' ni tzetkab'ane',
as kat vil ilitz'un ve't el tzan u q'iee'.

Koro

U vaanxelal, va'l chit ichiib' ve'te'.
¡mas nim alche'!;mas nim alche'!
U vaanxelal, va'l chit ichiib' ve'te'.
¡mas nim aalche'!;mas nim aalche'!

Tul kat vil unq'a vitz,
Tuk' unq'a chaq'aalae'.
As mox vil ve't unq'a talaj xu'me',
tul kat vab'i ib'itz unq'a tz'ikine',
as va'l ivulun unq'a nimla a'e'.

Ni vulsa sunk'u'l unq'a b'a'nile',
uva' kat aaq' tzan u q'alpun vetze',
a' u Jesús kat ul sotzsan ve't vunpaave'.
Kat pal Aak tu k'axkoe' svi' vatz uma'l u cruz.

Tul la imolo in u Kub'aal Tiixhe' sk'atz,
tu u b'a'nla atinb'al, as tu u b'a'nla amlika',
la voksa iq'ii Aak, la b'itz ve't in tzitzi',
ti' vitxumb'al, as ti vib'a'nil Aak.

5. VA'L KUCHIIB'E' TI U KUB'AALE' NOCHE DE PAZ/HVC 38

Va'l kuchiib'e' ti' u Kub'aale',
tan kat itz'eb'yu u Jesúse'
kat b'uuq' u alol tetz Viyol u Tiixhe',
kat ul tal u b'a'nla yol
te unq'a xeen txooe'.
Itz'eb'yu u sozsan kupaave',
Itz'eb'yu u Cristo Jesús.

Va'l kuchiib'e' ti' u Kub'aale'
tan kat itz'eb'yu u Jesúse'.
B'ex til ve't unq'a xeen txoo u tal ne'e',
ku' ve't qaaloj svatz ti' itiixhine'.
Itz'eb'yu u sozsan kupaave'.
Itz'eb'yu u Cristo Jesús.

Va'l kuchiib'e' ti' u Kub'aale',
tan kat itz'eb'yu u Jesúse'.
Tan u Kub'aale' la kuxo'va schee.
Xo'n chit ve't o' te Kub'aale' scheel.
Itz'eb'yu u sozsan kupaave'.
Itz'eb'yu u Cristo Jesús.

6. ACHVEB'AL CHIT IB'ITZ UNQ'A ÁNGELE' VIENE OTRA VEZ/HVC 74

Achveb'al chit ib'itz unq'a ángele'
B'itzoj o' unpajte tuk' tuul kuvi',
tul u Cristo u qijlenaal b'anol kanal,
tul ve't u Cristoe' unpajte.

Koro

Tul unpajte, tul unpajte,
acha'v tul Aak unpajte vatz tx'ava'.
Tul unpajte, tul unpajte,
tul ve't u Cristoe' unpajte.

Qiltaj kam uve' ni tuch ve't vatz tx'ava',
a' unq'a k'uchb'al tetz u tuleb'al Aake'
ti' uva' kam tul Aak la uli,
u kub'aal Cristo Jesús.

Unq'a qitz'in qatzik uva' kannajle'
la mox je' ch'u'l tu unq'a ijulil unpajte,
ti' ik'ulat u Cristoe' vi' u suutz'e',
tul ve't u Cristo unpajte.

Ku'en ch'u'l vi' u suutz'e' b'a'nla q'alpun qetz
Ku'en ch'u'l vatz u tx'avae' b'an b'a'nil sqe.
Si'u tan ni tx'eb' Axh unq'a niman eetze'.
Tul ve't u Cristo unpajte.

7. NI TAL VIYOL U TIIXH LA PALABRA DE DIOS

Ni tal viyol u Tiixh,
kat ijatxo'k tib' svi',
kat iloq' in ta'n vikajal,
u Jesucristoe' sb'a'n.

koro

Kat ijatxo'k tib' Jesucristo svi'.
Iloq' in tan vikajal, u Jesucristoe' sb'a'n.

A' u Jesucristoe',
kat isotzsa unpaav,
kat kam u Cristo vatz icrus,
u Jesucristoe' sb'a'n.

va'l chit untxuq'txun ve't scheel,
Jesús unmool ve't scheel.
Ye' la xo'v in k'uxh la kam in,
yagle'l in xe' u Tiixh.

8. A' KUXH NUNTX'EB' VE'T U Q'IE'
YO SOLO ESPERO ESE DIA/HVC 77

//A' kuxh nuntx'eb' ve't u q'ie',
uva' la ul u Cristoe' stuul.//
Ye'l ve't in la aq'onvu ve't in
la motx ve't u vaq'one'.
//Tul la ul u Cristoe'
as ye'l in la kam ve't in.//

Ye' kuxh vokeb'al ve't sti',
k'uxh ye' xo'n in te u tename',
ye'l ve't vetz ti' u vatz tx'ava'e',
at ve't in k'atz u Tiixhe',
as la xekpu ve't in,
ti' unb'en tu amlika'.
//Tul la xekpu ve't in,
As ye'l in la kam ve't in.//

As la chit txuq'txun ve't in,
tul la oon ve't in tzitzi',
la chit vil ve't ika'y u Cristoe',
tul la ok ve't in k'atz Aaki.
Ye'l ve't maa txumum tzitzi',
mita'n ve't u aq'one' ati'.
//La qoksa ve't iq'ii Aak,
tuk' unq'a uve' txaael ta'n Aak.//

9. KUNACHTAJ TIIXH DULCE ORACION/HVC 120

Kunachtaj Tiixh, kunachtaj Tiixh,
ti' unqa' apaave' vatz tx'ava'.
Qaq'taj chit u qaanelale',
te u Kub'aal Tiixhe' s-amlika',
b'enameen chit la kunach Tiixh,
ti' unq'a k'axk'oe' uve' at vatz tx'ava',
as la chit kuk'ule' u b'a'ne',
ti' uva' la kujaj te u Tiixhe'

Kunachtaj Tiixh, kunachtaj Tiixh,
ti' qoon k'atz Aak tu amlika'.
Tan ta'ne' la eq'on kuyol
xe' u Tiixhe' uva' ni ab'in o'.
kuk'ujb'a'taj chit kuk'u'l ti' Aak,
uva' la chit itzaq'b'e o' Aak,
as a' kuxh Aak la qoksa iq'ii.
tuk' ve't u nachb'al tetz Aake'.

A' u nacho Tiixh, a' u nacho Tiixh,
ni chiib'isan u qaanelal,
vatz u tx'ava'e' atkat k'axk'o.
U nacho Tiixh ni lochon o',
Techanal la qil ve't unq'a
itzi' u amlika' la ib'ane'
ta'n vib'a'nil u nacho Tiixh.

**10. CRISTO, JIK KOJ CHIT LA UNNIMA
AXH**

CRISTO, FIEL TE QUIERO SER/HVC 140

Cristo, jik koj chit la unnima AXH.
Aq' untxumb'al, aq' untxumb'al.
Jik chit la xekeb' ve't in see'.
Aq' unyak'il, aq' unyak'il.

Coro

La chit b'en in see' ni vale',
katil uva' at kat AXH, kati uva' at kat AXH.
Asoj la unlej k'axk'o tzitza',
La unk'ujb'a' ok unk'u'le' see'.

Ni val ve't unpaav te u Jesús
te kuxh Aake', te kuxh Aake'.
La chit txuq'txun in la ib'ane'
tu ye'l unpaav, tul ye'l unpaav.

Pap, la anoosa u vaanxelal
tuk' u b'a'ne', tuk' u b'a'ne'.
As a' va-espíritue', Pap,
la lochon in, la locho in.

B'enameen nunsá' unb'anat
Vatxumb'ale', vatxumb'ale'.
La voksa aq'ii, Kub'aal Tiixh
tuk' vaanxelal, tuk' vaanxelal.

11. CHIIB'EB'AL K'ULIB' DULCE COMUNION/HVC 161

Chiib'eb'al k'ulib' nu kub'an ve't scheel
tu viq'ab' u sotszan tetz kupaav.
nimal b'a'nil uve' ni taq' ve't sqe,
ni qulsa vib'a'nil Aak skuk'u'l.

Coro

Ye'l ve't kupaav,
kat isotzsal ve't u Cristoe'.
Ye'l ve't kupaav,
eyen ve't o' tiq'ab' Aak scheel.

B'a'n chit qatine' la chit txuq'txun o',
tu viq'ab' u sotszan tetz kupaav.
Xe' Aak la b'en kat o' ta'n qoone' tzitzi',
ech vib'a'nil Aake' nib'an sqe.

Ye' kuxh xo'v ve't o', q'aavik ve't o' sqi',
tu viq'ab' u sotszan tetz kupaav.
Tan a' viyak'il Aak la kolon ve't o',
Ye'xheb'il la eesan ve't o' k'atz Aak.

12. MAAS B'A'N LA KUNIMA U CRISTO ¡OH CUAN DULCE/HVC169

Maas b'a'n la kunima u Cristo,
as ku jatxtaj ok qib' te Aak.
La ku tx'eb' vi b'a'nil Aake',
as la mox ku jikb'a' qib'.

coro

Jeucristo, Jeucristo,
kat vootzil-la' uva' xo'n in see.
Jeucristo, Jeucristo,
ni chit unsa' unnimat axh.

Aal b'a'n la kunima u Cristo,
B'a'n la kunima Viyol Aak.
Ye' la mox ka'ka'b'in kuk'u'l
ti' viyol u Kub'aal Tiixh.

Aal b'a'n la kunima u Cristo
tul nichuk u qaanelal.
U qokeb'al xe' u kub'aale',
A' kuxh u Cristoe' la aq'on.

Nunsa' unk'ujb'a't ve't unk'u'l,
Ti' u b'a'nla q'alpun vetze'.
K'uxh isle'l in, k'uxh kamnal in,
in chit tetz u Jesúse'.

**13. A' CHIT ACHVEB'ALE' LA IB'AN VE'TE'
LA MAÑANA GLORIOSA/HVC 218**

A' chit achveb'ale' la ib'an ve'te',
Tul la ul u Jesús u Q'alpun qetz.
Kajayil unq'a tename' la ik'ul tib'
ti' kuk'ulat ve't u Jesucristoe'.

Koro

Ye' la txakon ve't u saje'
uve' ni txijun scheel.
Mita'n u q'iee' la tz'e'san o'
tan a'e' ye' la txijuni.

Ye'xheb'il la oq' ve'te',
Ye'xheb'il la txumuni.
tan u Crsioe' kub'o'q'o l tu u amlika'.
La eesan u txumume' tu u qaanelal.

Kutx'eb'taj tul u acha'vla q'iee',
Ti' kuk'ulat ve't u Kub'aal Jesús,
ti' kub'en ve't tu b'a'nla atinb'ale',
ti' qatin k'atz u Tiixhe' tu amlika'.

Unq'a jikla niman tetz u Tiixhe',
tuk' unq'a paaxsan tetz u b'a'nla yol.
Jank'al ve't o' niman tetz u Kub'aale',
la atin ve't o' k'atz u Kub'aal Tiixh.

14. ¡KUB'ITZATAJ, KUB'ITZATAJ!
OH, CANTADMELAS OTRA VEZ/HVC 229

¡Kub'itzataj, kub'itztaj!
Unq'a b'a'nla yol tetz itz'b'a'
nichit unlej ve't u b'a'ne' stuul,
unq'a b'a'nla yol tetz u itz'b'a'.
A' u saje' ni txijun o',
As a'e' ni eq'on b'ey skuvatz.

Coro

¡A' chit b'a'ne', a' chit b'a'ne'!
Unq'a yole' tetz kutiichajil.
¡A' chit b'a'ne', a' chit b'a'ne'!
Unq'a yole' tetz kutiichajil.

A' u Jesucristoe' ni aq'on squeaj,
Unq'a b'a'nla yole' tetz u itz'b'a'.
Qab'itaj chi tunq'a iyol Aake',
unq'a b'a'nla yol tetz u itz'b'a'.
Niq'alpu o' vatz kupaav,
nimolo o' Aak tu amlika'.

B'a'nlacha b'itze' la qab'i,
unq'a b'a'nla yol tetz u itz'b'a'
as a' ve'te' kutiichajil
tul la kunima u Tiixhe'.

**15. LA UNJATXO'K VIB' TE U Q'ALPUN VETZ
SALVADOR, A TI ME RINDO/HVC 236**

La unjatxo'k vib' te u q'alpun vetz.
As la unnima ve't Aaki.
A' u Crsitoe' vunyak'ib'al,
kajayil la unlej ve't xe' Aak.

Coro

La unjatxo'k vib' te Aak,
La unjatxo'k vib' te Aak.
K'uxh kam kuxh ve't unq'a unpaave',
As la valo'k te Aak.

La chit val ve't je' te u Tiixhe',
kajayil unq'a unpaave'.
Ni tab'i u Cristoe' vunyole',
As kat isotzsa Aak unpaav.

La untxakonsa vuntxumb'ale',
ti' ve't u taq'on Aake'
la noo ve't in ta'n viyole'
as la yak'in ve't in sta'n.

La val ve't Viyol u Cristoe'
te ve't unq'a tename'.
La noo ve't in tan viyole',
as la yak'in ve't in sta'n.

Nuntxuq'txune' ti' u Jesúse',
nunlej u b'a'ne' xe' Aaki.
A' ve't u taq'on u Jesúse',
la voksa ve't vaama sti'.

**16. AS VA'L ICHIIB' U VAANXELAL
DIA FELIZ/HVC 237**

As va'l ichiib' a vaanxelal,
kat unlej ve't Viyol u Tiixh.
Kat ik'uch Aak vib'anil sve,
as la aq'onvu in ti' Viyol Aak.

Coro

Txuq'txun in, txuq'txun in,
Va'l unchiib'e' ta'n vib'a'nil.
Q'alpu ve't in vatz unpaav sta'n,
kat unk'ujb'a' unk'u'l sti'.
As ikajal u Jesús,
Eesan tetz paav ti' u vaanxelal.

Tan u Jesús kat choon vunpaav,
In ve't me'al ik'aool Aak scheel,
In ve't tetz u Jesúse' scheel,
as Aak ve't vetz umpajte scheel.

K'ul ve't u Cristo tu aanxelal,
ye' ak'ul ve't unq'a va'lexhe'.
Tan a' kuxh u Cristoe' b'a'n
as a' ve'te' ak'ul ve't ok.

B'axa kat kuxh veesa untxumb'al,
poro kat ijikb'a' ve't in Aak,
tan ti' uva' ye'xnaj vootzii Aak,
poro kat vexhlal ve't Aak scheel.

**17. NISA' VAAMA LA AQ'ONVU IN
ANHELO TRABAJAR POR EL SEÑOR/HVC 259**

Nisa' vaama la aq'onvu in ti' u Tiixh
tan k'ujle'l unk'u'l ti' Viyol Aake'.
Nunsa' unb'itze', la unnach Tiixh,
la chit aq'onvu in la ib'ane'
xo'l unq'a itenam Aake'.

Coro

La aq'onvu in, la unnach Tiixh
ti' u tenam, vitenam u Kub'aale'.
A' ni vale' la unnach Tiixh,
la aq'onvu in la ib'ane'
xo'l unq'a itenam Aake'

Jun q'ii chit la aq'onvu in, ni vale'.
La unloch unq'a tename' ti' iq'alpe'.
La veq'o ok xe' u Jesús,
u ch'ijin qetz, u txijun qetz,
tan o' itenam u Kub'aale'.

Ye' la xo'v in ti' valat u b'a'nla yol.
La unk'ujb'a' ve't unk'u'l ti' u Q'alpun vetz
Ab'il uva' nisa' aq'on,
at taq'on xe' u Kub'aale'
xo'l unq'a itenam Aake'.

**18. LA CHIT Q'ALPU O' VATZ U KUPAAV
POR FE EN JESÚS EL SALVADOR/HVC 285**

La chit q'alpu o' vatz u kupaav,
tul la kunima u Jesús.
K'uxh ye'l chit kub'a'nil ati',
oy chit kuq'alpe' ta'n u Tiixh.

Coro

Mas chit iq'ii, mas ib'a'nil,
Tan nisotzsa u kupaave'
asoj la qalo'k te u Tiixhe'
kajayil unq'a kupaave'.
Ye'l uma't naj la q'alpun o',
ta'n kuxh u Cristoe' u q'alpun qetze'.

Kat vaq' ve't kan u o'tla txumb'al,
Kat veq'o ve't Viyol u Tiixh.
Ye'l kuvaatzil at tzitza' scheel,
a' echenkat ve't tu amlika'.

As k'uxh ye'l kuvaatzil tzitza' scheel,
A' echenkat qetz tu amlika'.
Tan ech ni tal Viyol Aak',
u Jesucristoe' u Q'alpun qetz.

**19. JANK'AL UXCHIL LA AB'IN VIYOL U
CRISTOE'**

TODO AQUEL QUE OYE/HVC 296

Janka'l uxhchil la ab'in Viyol u Cristoe',
as la mox soz ipaav asoj la inima.
A' chit mas nisa' Aak unq'a vaa' at ipaav,
As echuktaj u Cristoe'.

Coro

Jank'al la niman, a'e la el ve't scheel,
ti' talax ve't unq'a b'a'nla yole' scheel,
tan a' kuxh u Cristoe' la sozsan u paav,
as echuktaj u Crsitoe'.

Jank'al ex la niman as ye' eb'al etib',
tan jajle'l u amlika'e' as la uch etoke'.
Ta'ne' u Cristoe' u b'eye' ti' tok tu u amlika'e',
as echuktaj u Cristoe'.

Ek'ujb'a'taj ek'u'l ti' Viyol u Tiixh,
Asoj la esa' la taq' Aak etiichajil,
tan nimolo ex Aak ta'n vib'a'nile',
as echuktaj u Cristoe'.

20. ¿MA KAT ALEJLU U TIIXHE'?
¿HAS HALLADO EN CRISTO?/HVC 297

¿Ma kat alejlu u Tiixhe' u Q'alpun eetze'?
¿Q'alpumal axh ta'n vikajal u Jesús?
¿K'ujle'l chit ve't savatz uva' kat sotz apaav?
¿Q'alpumal axh ta'n vikajal u Jesús?

Coro

Tx'aaq'isa in, tx'aaq'isa in,
ta'n vikajal u Jesucristoe'.
Aq'al uva' b'a'n chit voon tuk vaanxelal,
savatz tu amlika'e' la ib'ane'.

¿Ma na nima u Q'alpun eetze' sb'enameen?
¿Q'alpumal axh ta'n vikajal u Jesús?
¿Ma nexva ve't kan u paave' sb'enameen?
¿Q'alpumal axh ta'n vikajal u Jesús?

Tul la ul u Kub'aale' unpajte tzitza',
¿Ma sotsamal ve't apaav ta'n vikajal Aak?
¿Ma b'anel ooche' ti' u tuleb'al Aake'?
¿Ma sotsamal ve't apaav ta'n vikajal Aak?

Asoj sotzb'al apaav najaje' axh aapaav,
nisotz apaav ta'n vikajal u Jesús.
Asoj ye' asa' ab'en tu choob'al paave',
As oora aal isotz apaav te Aak.

21. KAT ICH'O'NSA IN VUNPAAVE' ME HIRIO EL PECADO/HVC 299

Kat ich'o'nsa in vunpaave',
b'ex unk'uxh unch'o'm te u Jesús.
Tan tz'ejxinal in s-oonkonil,
kat vil u txijun vetz.

Coro

Vatz u cruz, vatz u cruz,
B'axaj kat itxiju in,
Kat itx'aa u tz'ile' ti' u vaanxelal
kat unk'ujb'a' unk'u'l ti' chit u Jesús
va'l unchiib' ve't ti' Aak sb'enameen.

Vatz uma'l u cruz je' kat u Jesús,
kat el vikajale'.
Oyeb' chit unvatz, in chita a paav,
Poro kat iq'alpu in Aak.

Kat teesa u kanchil tuk' iyak'il,
Tu u amlika' je' kat Aak.
Va'l untxuq'txune', kat voksa vib',
Ye' la xo'v in k'uxh la kam in.

K'uxh b'enyu u Jesús,
Poro at unmool tan ichaj tzan u lochol vetz,
u Tiixhla Espíritu uva' scheel,
a'e' ni lochon ve't in.

**22. EX AAPAAV SI'UNAJ K'ATZ U
CRISTIOE'**
PECADOR, VEN A CRISTO JESÚS/HVC 318

Ex aapaav si'unaj k'atz u Cristoe'
as la mox chiib' ve't ex, la ib'ane'.
Asoj la esa' tatin Aak sek'atz,
As a' u b'a'nla Tiixhe' la eleje'.

Coro

Si'u k'atz Aak, si'u k'atz Aak,
nitx'eb' axh u sozsan tetz apaav.
Si'u k'atz Aak, si'u k'atz Aak,
Nitx'eb' axh u sozsan tetz apaav.

Asoj kat paavin ex vatz u Tiixh,
La mox ejaj ve't kuyb'al te Aak.
As la sozsa ve't Aak vepaave',
u b'a'nla Kub'aale' s-amlika'.

Asoj la etexhla uva' ex aapaav,
La ejaj sozsb'al epaav te u Tiixhe'.
As la isotzsa ve't Aak vepaave'
Ta'n vikajal u Jesucristoe'.

Xuchumal kan u Tiixhe' seta'n,
as il Aak ni tx'eb'on seti' cheel,
as la mox b'en ve't ex ti' Aaki,
u b'anla Kub'aale, xeeol etetz.

**23. SI'UNAJ S-OORA K'ATZ U CRISTOE'
VEN A CRISTO/HVC 321**

1. Si'unaj s-oora k'atz u Cristoe'
K'uxh kam b'anel eta'n,
tan ta'n kuxh Aak u Tiixhe',
la aq'on sozb'al epaav.

2. Ila', as nima, aya'l ak'u'l
ti' vikameb'al u Tiixh,
as tan achveb'al kat alejla'
ye'xheb'il la b'anon.

3. Itz'ebe'n ve't k'atz u Cristoe',
il vib'anil Aake',
ye' xo'v axh, la ik'ul axhe',
tan nik'ul Aak aapaav.

4. A' ni tal Aak, ak'ulpik ok,
ti' atin ve't k'atz Aak,
jajle'l tzi' kab'al ti' ooke'
ti' aatin ve't tzitzi'.

24. SI'UNAJ S-OORA CHEEL
A JESUCRISTO VEN SIN TARDAR/HVC 323

1. Si'unaj s-oora cheel k'atz u Cristoe',
tan at Aake' cheel tzitza' skuxo'l
tan a' isa' Aake' la kunima Aaki
“si'unaj sunk'atz,” ta' Aak.

Coro

Chiib'eb'ale' u kuk'ulat qib'e',
tul la mox oon ve't o' tu amlika'e'
a' la kulejkat ve't u b'a'ne',
ye'l ve't iya'teb'al

2. Enimataj, tan ta'n Aake' Tiixh,
Chi'b'insan tetz u qaanelale'.
Tan Aake' aq'ol tetz qatinb'al,
sti'e' nimolo o' Aak scheel.

3. B'an chit aab'it Viyol Aake' sb'a'n,
As oora enima kam ni tal Aak.
Kamal sq'ejal, as ye' la uch ve'te',
Si'unaj ye' eb'al etib'.

25. XO'N IN TE U CRISTO CRISTO ME AMA/HVC 328

1. Xo'n in te u Cristoe',
ech ni tal Viyole' sve.
Aake' ni lochon ve't in,
ye' ni teesa tib' sunk'atz.

Koro

Xo'n in te u Cristo
xo'n in te u Cristo
xo'n in te u Cristo
u Biblia ni alon.

2. Xo'n in te u Cristo,
U Tiixhe kat k'ulun ve't in.
Tan kat kam u Cristoe' svi',
Vikajale' kat sotsan vunpaav.

3. K'uxh in kuxh ve't ixoje',
K'uxh in kuxh ve't talintxa'e'.
K'uxh in naj, k'uxh kam kuxh in,
Tiixhe' la k'ulun ve't in.

4. Xo'n ve't in te u Cristo,
ye'l in ni taq' kan in Aak.
Ch'i'jimal chit in ta'n Aaki,
Echen ve't in k'atz Aaki.

26. VA'L ICHIIB' U QAANXELAL CON GRAN GOZO Y PLACER/HVC 236

1. Va'l ichiib' u qaanxelal
Qitz'in qatzik qibe' scheel,
Achveb'al kumolat qib' vatz u Tiixhe'.
Uva' ye' kat qil ve't qib',
Va'l ichiib' ve't qaama scheel
Tan kat ulyu ex.

Coro

Va'l kuchiib'e', tan kat ulyu ex,
Kat kumol qib' tzitza scheel,
Ti' qab'it Viyol u Tiixh.
Va'l kuchiib'e', tan kat ulyu ex.
Va'l ichiib' u qaanxelal tan kat ulyu ex.

2. As unvatzul kuxh o' scheel,
K'atz u Jesucristoe',
Qitz'in qatzik chit ve't qib' vatz u Cristo.
Tan kat el vikajale' vatz u cruz as kam sqi',
U kupaave' kat ichoo Aak, Jesucristoe'

3. O' ve't me'al ik'aool u Tiixh
Ta'n u Jesucristoe',
Ato'k ve't o' k'atz u Kub'aal ta'n u Cristo.
A' u Jesucristoe' tul qab'i' Viyole scheel,
Tan ye'l ve't txumu'm skuxo'l scheel
Ta'n u Cristoe'.

**27. A' U TIIXHE' LA KOLON AXH
DIOS OS GUARDE/HVC 338**

1. A' u Tiixhe la kolon axh jun q'ii,
la nal oon ve't o' tu u amlika',
katikat la b'enkat ve't o',
b'enameen at ve't o' k'atz Aak.

Koro

A' qil qib' tul la ul u Jesús.
U Jesús uva' ni q'alpun o'.
Kajayil ve't o' la kumol qib',
Unvatzul o' la ib'an k'atz Aak.

2. A' u Tiixhe' la kolon Axh jun q'ii
Aake' la ilon ve't axh tzitzi'
Vatz u k'axk'oe' uve' at scheel,
as la ikol axh Aak tuk' iyak'il.

3. A' u tiixhe' la kolon axh jun q'ii.
A' Viyol Aak la k'uchun b'ey see,
As la iyak'insa ve't axh Aaki,
As la anima kam ni tal Aak see.

4. A' u Tiixhe la kolon axh jun q'ii.
B'enameen la ixee axh Aaki.
La nal ul u Kuchusule',
Ti' teq'ot unq'a niman tetze'.

28. CHEEL LA UCH ETULE'
HOY ES TIEMPO DE VENIR/HVC 109

1. Cheel la uch etule',
Ex aapaav etab'itaj.
//nimolo ex u Tiixhe', ti' isotzsal vepaave',
As si'unaj k'atz Aak scheel//

Coro

Chiib'eb'ale' la ib'ane'
Tul la ul u Tiixhe'.
//tul la mox ok ve't o' tu unq'a tzi' kab'ale'
uve' kat ib'an Aak.//

2. Ex aapaav, ye' xo'v ex,
nisotz paav ta'n u Tiixh.
//Tul kat je' u Jesús.
Kat kam Aak vatz u cruz,
Kat ichoo Aak u kupaav.//

3. Txumleb'al la ib'ane',
Tul la sotz u vatz tx'ava'e'.
//tan la ul u q'iie'
La tz'e' ve't u vatz tx'ava'e',
Ta'n xamal la ib'ane'.//

4. Va'l kutxuq'txun ve't scheel,
ti' tuleb'al u Tiixhe'.
//tul la ul Aak vi' u suutz'
La mox je' o' k'atz Aaki,
Ti' kub'en ve't ti' Aak.//

29. PAP TA'N AXHE', AXH NIMLA TIIXH BARTIMEO

1. Pap ta'n axhe', axh nimla Tiixh
tan ta'n axhe', ye'l aya'teba'l,
//tan ta'n axhe' la sotzsán ve't paav,
ta'n vib'a'níl Vak'aol u Jesús.

2. Eche' uma'l u naj u Bartimeo
tul tzotik naj kat isik'le Axx naj,
//tal ve't Aak itx'aat ve't naj vivatz
xe' u a'e' u Siloe.//

3. Je' ve't ch'u'l taama u Jesús
Tul tab'i Aak imolol ve't ta'n naj.
//tal ve't Aak itx'aat ve't naj vivatz
xe' u a'e' u Siloe.//

4. Txuq'txun ve't u Bartimeoe' ti' Aak
Ik'uch ve't Aak u b'eye' te naj tzi' u a'e',
//tuk' vib'ii Aake' itx'aa naj vivatze'
As yakixh ilon ve't naj ta'n Aaki.//

5. Tal ve't unq'a Judío te naj,
¿Ab'il kat jajon vavatze'?
//uma'l u naj uva' Jesús ib'ii,
uva' iq'esal unq'a tename'.//

6. Kame' uve' kam kuxh nab'ane',
jsula naj kol u naje'! ch'elel naj.
//Kam sti' jit sula naj kat Aak,
Tan kat ijálpul ve't Aak unvatz.//

7. Elo'm koj u tzote' ul k'atz Aak,
Tan ta'n Aake' xo'n u tzote' ste,
//u Jesucristoe' kat jajpun vivatz
Unq'a tzote' uve' skajayil.//

30. AK'NAL VE'T U VAANXELAL MI NUEVO CORAZÓN

1. //Ak'nal ve't u vaanxelale' scheel,
tan kat kamyu u Cristo svi'.

Coro

//Kat je' u Jesús,
kat kam vatz u cruz,
kat isotzsa ve't vunpaav.

2. //La unjatxok vib' xe' toj u Jesús,
la unima ve't Aaks cheel/

3. //La kunima u Jesús kajayil o' scheel,
la iq'alpu ve't o' vatz kupaav.

31. NOOSA IN LLENAME

1. //Noosa in, noosa in,
noosa in tuk' Vayole'//
La chit noo in ni vale', Pap,
as la aq'onvu in ti' Vayole'
noosa in, noosa in,
noosa in, Jesucristo.

2. Txansa in, txansa in
txansa in, Jeucristo.
Txansa in, txansa in,
txansa in tuk' vayak'il.
La atxansa in ni vale', Pap,
as la aq'onvu in ti' Vayole'
txansa in, txansa in,
txansa in, Jeucristo.

3. //Q'alpu in, q'alpu in,
q'alpun in, Jesucristo.//
La aq'alpu in ni vale, Pap,
as la aq'onvu in ti' Vayole'
q'alpu in, q'alpu in,
q'alpu in, Jeucristo.

**32. UMA'L U Q'II UVA' YE' KUXH NACHEL
SQE**

DIA DE VICTORIA Y GOZO CELESTIA/HVC 83

1. Uma'l u q'ii uva' ye' kuxh nachel sqe
tul la ul u Cristoe' unpajte.
Chiib'eb'al kuk'ulat qib'
Tuk' u chitpun qetz,
vi' suutz' la kuk'ulkat Aak.

Koro

Vi' u suutz' la ik'uchkat tib' Aak.
Timoxteb'al u vatz tx'ava'e'.
Ye' kuxh nachel sqe
la ul u Cristoe' sqi'.
Jank'al o' xo'n ve't o' te Aak.

2. Chiib'eb'ale' tan yexh kam la lejon sti',
ti' u tuleb'al u Cristoe'.
La ul teq'o o' Aak.
As la oon o' tu u amlikae',
ti' kuxh qatin k'atz Aaki.

3. Ni tal ve't u Cornetae' u tuleb'al Aak.
Tul uva' la ul u Cristoe'
sotzchil ve't u ch'o'me',
as sotzchil u aq'one',
xe' u Jesús va' la oon kat o'.

33. SI'U PAP, LOCH VE'T IN SCHEEL TE NECESITO YA/HVC 100

1. Si'u Pap, loch ve't in xheel,
Tan axhe' u q'alpun vetz.
Tul kat vab'i Vayol
As kat unlej vab'a'nil.

Coro

Si'u Pap, ul Axh il ve't in,
tan axh u q'alpun vetze',
aya'l chit unk'u'l la unnima Axh,
sti'e' nunsik'le Axh.

2. Si'u Pap, ul axh il in,
Ye'ni'k anach in Pap.
Tan va'l untxuq'txune',
Tul uva' a axh sunk'atz.

3. Si'u Pap, k'uch vab'a'nil sve,
Ti' unnimat ve't Vayol
uve' naal kan sve,
tan ni txakon ve't svi'.

4. Si'u Pap, tan nim aalche',
ta'n unq'a aq'onb'e'ne'.
Tan ye'xh la lejon in see',
Tan axhe' q'alpun vetz.

**34. ASOJ LA KUK'ULVATZI K'AXK'O
EN JESUCRISTO, FUENTE DE PAZ/HVC 170**

1. Asoj la kuk'ulvatzi k'axk'o,
la qal ve't ok te u Kub'aal Tiixhe'.
La kuk'ul ve't vib'a'nil Aake'
uva' la ch'ib'insan u qaanelal.

Coro

Qoksataj ve't iq'ii u Jesúsé'
Tan kat kam Aak ti' u kupaave'.
A' ve't Viyol Aake' k'uchul tetz b'ey,
A' ve'te' la mox qeq'ola tetz.

2. Asoj la kulej ve't u k'axk'oe',
asoj la tal qaama qel tu u b'ey,
la yak'in qaama ta'n u Jesús,
as ye'l u k'axk'o la oleb' sqi'.

3. Ye'l la mox ka'ka'b'in qaamae'
Tul la kupaleb'e u k'axk'oe',
Ye'l umaj kam la eq'on kan o',
Txeyel chit ve't o' tan u Tiixhe'.

35. AXH CRISTO, XO'N VE'T AXH SVE OH CRISTO, YO TE AMO/HVC 113

1. Axh Cristo, xo'n ve't axh sve.

Xo'n ve't in see unpajte.

Kat ipaleb'e unq'a k'axk'oe' svi',

tul kat je' axh vatz u cruz.

Kat ok ve't laavuxh tu vas aq'ab'e',

ok ve't tu vas avoje' unpajte.

Kat kam ve't Axh ti' ab'anat b'anil sve,

kat q'alpu in vatz vunpaav.

2. Axhe' kat txumun unvatz b'axa,

as xo'n ve't axh sve cheel

kat b'ex kat Axh kamo svi'.

Pal Axh tu k'axk'o svi'.

Cheel b'en in see' Jesús

tan Axhe' xo'n Axh sve cheel.

As xo'n Axh sve mas scheel.

Xo'n chit Axhe' sve cheel.

3. Axhe' kolol vetz tzitza'

vatx u k'axk'oe',

tan Axhe' la ul eq'on in,

xo'l unq'a kannaje'.

Xo'n chit Axhe' sve scheel,

Axhe' nun 'itza Axh Pap.

Jesús ta'n Axhe' xo'n Axh sve

Ta'n Axhe' mas aq'ii sunvatz.

4. Kat b'a'nxiya, at ve't in s-amlika',

ta'n Tiixh te Aak, uva' kat teq'o in Aak

k'atz Vik'aoole', ta'n Tiixh see' Pap

b'enameen la b'itz in see'.

Jesús, ta'n Axhe' xo'n Axh sve,

as xo'n Axhe' sve mas scheel.

**36. AT VE'T IN TU VIQ'AB' U CRISTOE'
A LOS PIES DE JESUCRISTO/HVC 145**

1. At ve't in tu viq'ab' u Cristoe',
kolel ve't kan in ta'n Aak.
Txuq'txun ve't in tul atin tzitza',
la uch vab'it Viyol Aak.
Tu viq'ab' u Jesucristoe',
Vatzul kuxh ve't in tuk' Aak.
Ye'l ve't uma'toj atinb'al
uva' la lejon ve't sti'.

2. At ve't in tu viq'ab' u Cristoe',
va'l ichiib' u vaanxelal.
Tan tul tz'ejxinajlik ine',
as kat ul ichuk in Aak.
Tan mas iyak'il Aake'
Ye'xheb'il la maaon ve't in.
Ye'xh kam kuxh la ch'o'nsan in,
tan u Jesús kat tz'akan in.

3. At ve't in tu viq'ab' u Cristoe',
kat ik'uch Aak vib'anil sve,
nichit itxum Aak unvatz,
b'enameen xeemal in ta'n Aak.
At ve't in tu viq'ab' u Cristoe',
la yolon ve't in tuk' aak.
B'enameen ni tab'i in Aaki,
as ni tzaq'b'e ve't in Aak.

37. EQ'O B'EY SKUVATZ JESÚS
GUIAME, OH SALVADOR/HVC 188

1. Eq'o b'ey skuvatz Jesús,
ti' kub'en tu u Amlikae'.
Ye'l la xo'v ve't o' sak'atz,
La unlej u b'a'ne' tzitzi'.

Coro

Cristo, Cristo,
ye' la chajpu kan o' Pap.
Eq'o b'ey skuvatz Jesús,
as ye' sotz ve't kuk'u'l.

2. Ye' la chajpu kan in, Pap,
tul atil in vatz u tx'ava'e'.
loch in ti' voon tu amlika'e',
uva' la chiib'kat ve't in.

3. B'an b'a'nile' sve Jesús.
Axhe' la q'alpun ve't o',
tul at ve't o' vatz u k'axk'oe',
la loch ve't o', Pap Jesús.

38. KO'NAJ KUXE'ATAJ QIB' ;FIRMES Y ADELANTE!HVC 200

1. Ko'naj kuxe'ataj qib', tan o' isol u Tiixh.
Ye' la xo'v ve't o' tan at u Cristo sqi'.
La kuchajlu u Cristo, b'axel Aak skuvatz,
u Jesús u Qijlenaal, as o'e' isol Aak.

Koro ko'naj kuxe'ataj qib',
tan o' isol u Tiixh.
Ye' la xo'v ve't o'
tan at u Cristo sqi'.

2. A' u Tiixhla b'iee', a'e' kuq'esal scheel.
Nixo'v ve't unq'a Contrae', nimox tooj ve'te',
kat tx'akonsa o' u Tiixhe', ta'ntiixh te u Kub'aale'.
Etab'itaj nixo'visa el Aak u contrae'.

3. Eyikutaj etib' ex, ikab'al u Tiixh.
At ve't ok eq'iee', ko'naj ve't ti' Aak.
Uma'l kuxh kuchi'ol, as uma'l kuxh Tiixh ati',
as ta'ne' ni tx'eb'on, ve't sqi' tu amlika'.

4. Txakpojtaj ex, etoksataj iq'ii Aak.
A' u Jesucristoe', Aak ve't Kuq'esal.
Mita'n uma'l vekoontrae', la uch tok ve't sek'atz,
tan kat itxakb'a' ve't tib', Aak seti' uve' scheel.

39. TU U ATINB'AL UVA' ATKAT U CRISTO EN LA MANSION DO CRISTO ESTA/HVC 212

1. Tu u atimb'al uva'at kat u Cristo,
ye'l k'axk'o la koj kuleje.
Mita'n txumu'm, mita'n umaj ch'o'm,
mita'n iltza'l la qil tzitzi'.

Koro Ye'l k'axk'o la koj kuleje',
mita'n txumu'm, mita'n umaj ch'o'm,
as tul uva' at ve't o' tzitzi',
la qale' uva' ye'l ve't k'axk'o.

2. Txumleb'ale', asoj la kaa o' tzitza',
ta'n ye' saach ve'te' at kat kan o'.
ataj ve't kumoole' tzitzi',
uva' q'alpumal ve't ta'n Aak.

3. Mas chit b'a'n ve'te' u vatine'
tu uve' at kat u Q'alpun vetze'.
Ye'l ve't iltza'l la untaalb'e,
Ta'n ve't vatine' tzitzi' la ib'ane'.

4. La chit chiib' ve't in la ib'ane',
tul la oon ve't in xe' u Tiixhe',
tul at ve't in k'atz u Cristoe',
ta'n ve't vatine' la ib'ane'.

**40. TUL UVA' LA TAL U ARCANGELE'
CUANDO ANUNCIE EL ARCANGEL/HVC 214**

1. Tul uva' la tal u arcangele'
tul uva' la sotz ve't u vatz tx'ava'e',
la tal ve't el tzan timoxteb'al q'iee',
tul la imol ve't tib' unq'a me'al ik'aool u Tiixhe',
as antu ine' at vatinb'al k'atz chajaak.

Koro Tul uva' la mox je' ve't ib'ii,
tul uva' la mox je' ve't ib'ii,
tul uva' la mox je' ve't ib'ii,
la txuq'txun in
tul la untzaq'b'e ve't vunb'iee'.

2. Achveb'al chit tul taama unq'a niman tetz u Jesús,
ti' ib'en ve't chiib'oj tu u amlika'e',
as la chit mox chiib' ve'te'
ti' tok ve't tu u b'a'nla atinb'ale,
as antu ine' la xekeb' ok in ti' Aak.

3. Aq'onvu ve't o' ti' talax ve't Viyol u Tiixhe'.
Techoj kuxh atoj chan o' vatz u tx'ava'e'
as timoxtel u qaq'one', la ul teq'o ve't o' u Jesúse',
as la mox ok ve't o' tu b'a'nla atinb'ale'.

41. ATIK UNQ'A XEENTXOOE' PASTORES CERCA DE BELEN/HVC 39

1. Atik unq'a xeentxooe' uva'
nikat ixee txoo tu chaq'aalae',
as kat elch'u'l u paxsan tetz
Viyol u Tiixhe' tu amlika'e'
xo'v ve't chajnaj.

2. Ye' la xo'v ex, taq' u paxsan yole'
te unq'a xeentxoe',
tan ile', unq'a b'a'nla unyole' cheel,
//sete, te unq'a uxchile' skajayil.//

3. Cheel tu u tal tename' uva' Belen ib'ii,
kat itz'eb'yu uma'l u tal ne'e',
a' u Jesucristoe' u Kub'aal,
//La q'alpun unq'a tename'.//

4. Chiib'ojtaj o' tan mas b'a'n u Kutiixh,
ti'k u paxsan yol tetz u Tiixhe'.
As ik'uch kan ve't vivatb'al u Jesús,
//Ti' ib'en qaaloj u xeentxoe' svatz.//

5. Kat b'ex til u xeentxooe' u tal ne'e',
As inach chajnaj u Jesúse'.
Anchit o' kunachtaj u Jesús unpajte,
eche' ib'an unq'a xeentxoe',
tan kat isotzsa Aak Kupaav.

42. ¡LA AQ'ONVU EX!
TRABAJAD, TRABAJAD/HVC 261

1. ¡La aq'onvu ex! ¡La aq'onvu ex!
Tan o' ik'am u Tiixhe'.
La xekeb' o' ti' vichusb'al u Chusul qetz.
La mox yak'in o' ta'n unq'a ib'a'nil Aake',
La mox aq'onvu ve't o' ti' Viyol Aake'.

Koro ¡La aq'onvu ex! ¡La aq'onvu ex!
¡Etx'eb'taj! ¡Exeetaj!
¡k'ujb'a' ek'u'! ¡Enachtaj Tiixh!
tan b'iit kuxh tul ve't u Kuchusule'.

2. ¡La aq'onvu ex! ¡La aq'onvu ex!
Qaltaj Viyol u Tiixh
Te unq'a tename' uva' nisa' itiichajil.
At aach'o'm uva' la ok k'atz u Kub'aale',
tul la ootziili uva' oy kuxh ib'a'nxisat Aak.

3. ¡La aq'onvu ex! ¡La aq'onvu ex!
Kujajtaj kuyak'il,
Qaq'taj ve't kuyak'il ti' ib'anax u b'a'ne'-
Qeq'o ok unq'a tenam k'atz u q'alpun qetze',
As qaltaj ok ste uva' oy kuxh iq'alput o' Aak.

43. VATZ UMA'L U CRUZ JUNTO A LA CRUZ/HVC 284

1. Vatz uma'l u cruz kam kat u Cristoe' sqi'
ijaj ve't Aak kuyb'al ti' u kupaav.
vatz u Tiixhe' kat sutz ve't kupaav.
¡Va'l kuchiib' ve't ti' Aak!

Koro ¡Qoksataj iq'ii u Cristoe'!
¡Qoksataj iq'ii u Cristoe'!
Ye'l ve't kupaav at ve't vatz u Tiixhe'.
¡Va'l kuchiib' ve't ti' Aak!

2. Tul kam u Cristo, as kat sutz kupaav.
Vikajal Aak kat tx'aaon u qaaxelal,
achav chit tatin ve't u qaaxelal.
¡Va'l kuchiib' ve't ti' Aak!

3. Ta'n kuxh b'a'ne' vikajal u Cristoe',
tan ech chite', eche' umaj b'a'nla a'.
nitx'aq'isa ve't o' ti' u kupaav.
¡Va'l kuchiib' b'et ti' Aak.!

4. Si'unaj k'atz u Cristoe' ex aapaav,
il u Jesús ni tx'eb'on seti' scheel.
As xe' u Tiixhe' la elejkat u b'a'ne'.
La chiib' ve't o' scheel.